

மகத்துவமானவனே - தேவ தேவனே

மகத்துவமானவனே

எண்ணையில்லாத தீபம் நான்  
நீயல்லால் என்னில் ஒளியில்லையே  
மகத்துவமானவனே

அறிஞர்களே தலை குனிந்திட  
கல்லாதோருக்கு அறிவாகி  
நின் மகத்துவத்தை காணும் கண்களை  
எளியோராம் எமக்கிந்தாய்  
வேத மர்மங்களின் நிறைவேறுதலை  
நேரினில் காணும் பாக்கியம் தந்தாய்  
எல்லாம் வல்லவன் நீ

மண்ணாம் எமக்கு மகிமை தர  
மனுவாய் வந்த என் இறைவா  
அற்பதமான உன் திருநாமம்  
நீ தந்த விலையில்லா பொக்கிஷமே  
ஆனந்த லஹரியே செளந்தர்ய லஹரியே  
அடியார் நெஞ்சங்கள் துதித்திடும் கோனே  
எல்லையில்லாதவன் நீ

எந்தன் செயல்கள் அனைத்திலும்  
நீ பிரதிபலித்திட வேண்டும்  
நீ பிரதிபலித்தால் தானெனக்கு  
எதைச் செய்யவும் பெலன் உண்டாகும்  
நொறுங்குண்ட இதயத்தில் தோன்றிய கானம்  
தள்ளாமலே நீ ஏற்றருள்வாயே - அற்புதமானவன் நீ